

## मनोबुद्ध्यहङ्कार चित्तानि नाहं

मनोबुद्ध्यहङ्कार चित्तानि नाहं  
न च श्रोत्रजिह्वे न च घ्राणनेत्रे ।  
न च व्योम भूमिर्न तेजो न वायुः  
चिदानन्दरूपः शिवोऽहम् शिवोऽहम् ॥१॥

न च प्राणसंज्ञो न वै पञ्चवायुः  
न वा सप्तधातुः न वा पञ्चकोशः ।  
न वाक्पाणिपादं न चोपस्थपायु  
चिदानन्दरूपः शिवोऽहम् शिवोऽहम् ॥२॥

न मे द्वेषरागौ न मे लोभमोहौ  
मदो नैव मे नैव मात्सर्यभावः ।  
न धर्मो न चार्थो न कामो न मोक्षः  
चिदानन्दरूपः शिवोऽहम् शिवोऽहम् ॥३॥

न पुण्यं न पापं न सौख्यं न दुःखं  
न मन्त्रो न तीर्थं न वेदा न यज्ञाः ।  
अहं भोजनं नैव भोज्यं न भोक्ता  
चिदानन्दरूपः शिवोऽहम् शिवोऽहम् ॥४॥

न मृत्युर्न शङ्का न मे जातिभेदः  
पिता नैव मे नैव माता न जन्मः ।  
न बन्धुर्न मित्रं गुरुर्नैव शिष्यं  
चिदानन्दरूपः शिवोऽहम् शिवोऽहम् ॥५॥

अहं निर्विकल्पो निराकाररूपो  
विभुत्वाच्च सर्वत्र सर्वेन्द्रियाणाम् ।  
न चासङ्गतं नैव मुक्तिर्न मेयः  
चिदानन्दरूपः शिवोऽहम् शिवोऽहम् ॥६॥

<https://www.bhajanganga.com/bhajan/lyrics/id/16605/title/nirvana-shatkam>

अपने Android मोबाइल पर [BhajanGanga](#) App डाउनलोड करें और भजनों का आनंद ले |